

వసంతకాలం చల్లని వాతావరణంలో 1872లో ఇద్దరు వ్యక్తులు బాల్టింక్ సముద్రపు ఒడ్డున నడుస్తూ మాట్లాడుకొంటు వెళ్తున్నారు. వీరిద్దరు స్నేహితులు ఒకాయన వ్యాపారి ఒకాయన బోధకుడు. ఇద్దరూ క్రైస్తవులే. బైబిల్ గురించి సంభాషణ మొదలు పెట్టారు. బైబిలులో ఉన్న వాక్యాలను నమ్మడానికి వినడానికి చాలా అసాధ్యముగా అనిపిస్తుంది కదా? అందుకే నేను పూర్తిగా దేవుని వాక్యాన్ని నమ్మను. ప్రక్కనే ఉన్న బోధకుడు ఏదైన నమ్మశక్యముకాని ఒక వాక్యాన్ని చెప్పు అని అన్నాడు ! వెంటనే వ్యాపారి మార్కు సువార్త 11 అధ్యాయంలో నున్న ఈ కొండ సముద్రంలో పడవేయబడునని ఉంది. అయితే కొండ కదిలించడం కష్టమైనవని. ఇది ఎలా సాధ్యం అని మకస అన్నాడు. దేవునికి సమస్తము సాధ్యమే. ఆయన భూమి అకాశములను సృజించినాడు. ఆయన సృష్టికర్త, ఆయన సమస్తము చేయగలడు అని అన్నాడు బోధకుడు. వెంటనే ఆ వ్యాపారి తన వ్రేలి ఎదురుగా చూపిస్తూ కనబడుతున్న ఇసుక తిప్ప నా గృహానికి అనుకొని యున్నది. నా యింటికి ఎంతో రక్షణనిస్తుంది. కాని అది నెట్టబడి సముద్రంలో పడవేయబడగలదా ? అని అన్నాడు బోధకుడు తప్పక చేయగలడు, ఆయన మహా ప్రభావముగలవాడు. అయితే వ్యాపారి ఇప్పుడు చెప్పు ఆ ఇసుక తిప్ప సముద్రంలో వెళ్ళునట్లు!

సందేహించక అడిగినట్లైతే దేవుడు తప్పక చేయగలడు. కాని దేవుని శోధించను అని సమాధానము ఇచ్చాడు. సరే నీ బదులు నేనే చెప్పుతానని వికరముగా నవ్వి తన కుడిచేయ్యి చాపి ఇసుక తిప్ప ఇక్కడినుండి వెళ్ళి సముద్రంలో పడును గాక ! అని గట్టిగా నవ్వాడు, నవ్వి బైబిల్లోని మాటలు సత్యమైనవి కావు అని మళ్ళి వికరముగా నవ్వసాగాడు. ఓ కొండ నీకు 24 గం||లు టైము ఇస్తున్నాను. నిజంగా అలా జరిగితే నేను బైబిల్ ప్రారంభం నుండి ఆఖరి వరకు నమ్ముతాను. అని సవాలు చేసాడు.

బోధకుడు మాత్రము మోసపోకుడి దేవుడు వెక్కిరింపబడడు, నా ప్రియ నేస్తమా అని తన దారిన తాను వెళ్ళి పోయాడు.

తనకు కల్గిన సంపదను బట్టి భార్య పిల్లలను బట్టి పశుసంపదను బట్టి గర్వించాడు. ఉన్నట్టుండి ఈదురు గాలులు వర్షము మొదలైంది భయంకరమైన అలలు రావడం మొదలు పెట్టింది. వ్యాపారి మాత్రము చక్కగా నిద్రపోయాడు. మధ్య రాత్రిలో లేచి చూసే సరికి తను ఎప్పుడు చూడని భయంకరమైన తుఫాను శబ్దం చూచాడు. అయిన పర్వాలేదు. నాయిల్లు భద్రముగా ఉంది. నా భార్య పిల్లలు క్షేమముగా ఉన్నారని

అనుకొంటుండగా కొన్ని నిమిషాలకే పని వారు పరుగెత్తుకొంటు వచ్చి అయ్యా మనం ప్రాణము కాపాడుకొవాలనుకుంటే ఇక్కడినుండి వెళ్ళిపోవాలి, గ్రామం సగం వరకు మునిగిపోయింది. పశువులన్ని వదిలివేయబడినవి అని చెప్పారు. తన ఇల్లు ఎత్తుగా ఉండడం వల్ల మిద్దెమీదికి ఎక్కి భార్య బిడ్డలతో ప్రాణము రక్షించుకొనగలిగాడు కాని తుఫాను చాలా ఎక్కువై తన ఇంటిచుట్టు నీళ్ళు నిండిపోయాయి. బలమైన అలల తాకిడికి ఇంటి తలుపులు, కిటికీలు కదిలిపోతున్నట్లుగా అనిపించింది. ఈ వ్యాపారి ముఖం ఎంతో బాధగా భయంగా నిస్సహాయంగా ఉండగా అయ్యో ! మనం నశించి పోయాం అని కేకలు వేయడం మొదలుపెట్టాడు. తన చిన్న కుమార్తె, తల్లిని తండ్రిని చూచి డాడీ ప్రార్థించినట్లయితే మనకు తప్పక సహాయం దొరుకుతుంది అని ఆ చిన్న పాప పలికింది. వెంటనే తల్లి కూడా అవును బైబిల్లో ఆపత్కాలములో నీవు నాకు మొఱ్ఱపెట్టుము నేను నిన్ను విడిపించెదను అని వ్రాసివుంది. అవును నిజమే అని ఆ వ్యాపారి కన్నీటితో దేవుని ప్రార్థించాడు. ఆ భయంకరమైన రాత్రి గడిచాక తెల్లవారింది. తన కిటికీలోనుంచి చూడగా యింటి ప్రక్కనే ఉన్న ఇసుక దిబ్బ కనిపించలేదు. ఒక్క సారిగా వ్యాపారికి ఆశ్చర్యము కలిగింది. తన కన్నులను తానే నమ్మలేక పోయాడు. తన బుద్ధిహీనతను గ్రహించి కన్నీళ్ళతో ఓ దేవా నీవు ఎంత గొప్పవాడివి నా యొక్క పాపములను క్షమించు, యిప్పటి నుంచి నీ పరిశుద్ధ వాక్యమును నమ్మునట్లు నన్ను సరిచేయుము అని అన్నాడు.

చూసారా ! ప్రియులారా మత్తయి 5:18 ప్రకారం ఆకాశము భూమియు గతించి పోవును గాని దర్మశాస్త్రమంతయు నెరవేరు వరకు దానినుండి ఒక సున్నయైనను తప్పిపోదు. అంతేకాదు ఆయన వాగ్దానాలన్ని అవును ఆమేన్ అన్నట్లుగానే ఉన్నవి. ఇక నుండి యైన సందేహించక దేవుని వాగ్దానములను నమ్ముదాము.

సందేహించువాడు గాలిచేత రేపబడి, ఎగిరిపడు సముద్ర తరంగమును పోలియుండును. తన సమస్త మార్గములయందు ఆస్తిపరుడుగా నుండును. యాకోబు 1:6

- సహో॥ స్వర్ణ సామ్రాజ్

**Family built upon bible principles  
receive eternal blessings**